

# మెట్రో రైలు ప్రాజెక్టు అద్యుతం

● ఫ్రెంచ్ రాయబారి థియెరీ మాథ్యూ

సిటీబ్యూరో, మార్చి 29 (నమస్తే తెలంగాణ) : హైదరాబాద్ మెట్రో రైలు ప్రాజెక్టును ఫ్రెంచ్ రాయబారి బృందం ప్రత్యేకంగా పరిశీలించింది. భారత్ లో ఫ్రాన్స్ రాయబారి డాక్టర్ థియెరీ మాథ్యూ ఆయన బృందానికి ఎల్ అండ్ టీ మెట్రో రైల్ లిమిటెడ్ అధికారులు శుక్రవారం స్వాగతం పలికారు. ఉప్పల్ లోని మెట్రో కమాండ్ కంట్రోల్ సెంటర్ ను సందర్శించారు. మెట్రో రైల్ నెట్ వర్క్ కి సంబంధించిన రైళ్ల రాకపోకలు, ప్రయాణికుల భద్రత, రియల్ టైమ్ సిస్టమ్ మేనేజ్ మెంట్ తదితర అంశాల నిర్వహణకు ఇది సెంట్రల్ హబ్ గా వ్యవహరిస్తుందని మెట్రో అధికారులు వివరించారు. పట్టణ ప్రాంత రవాణా విభాగంలో సాంకేతిక పురోగతికి నిదర్శనమైన హైదరాబాద్ మెట్రో రైల్వే వ్యవస్థ ఎంతగానో ఆకట్టుకున్నదని ఫ్రెంచ్ రాయబారి థియెరీ మాథ్యూ తెలిపారు. భవిష్యత్తులోనూ కలిసి పనిచేసేందుకు, సుస్థిరమైన అర్బన్ మొబిలిటీ సొల్యూషన్స్ ను అభివృద్ధి చేసేందుకు పరిజ్ఞానాన్ని



ఉప్పల్ మెట్రో రైలు ప్రాజెక్టులోని కమాండ్ కంట్రోల్ సెంటర్ ను సందర్శించిన ఫ్రెంచ్ రాయబారి డాక్టర్ థియెరీ మాథ్యూ బృందం

ఇచ్చిపుచ్చుకునేందుకు మాథ్యూ బృందం దోహదం చేస్తుందని మెట్రో ఎండ్ ఐ ఎన్ వీ ఎస్ రెడ్డి పేర్కొన్నారు. ఎల్ అండ్ టీ మెట్రో ఎండ్ ఐ, సీఈఓ కేవీబీ రెడ్డి మాట్లాడుతూ హైదరాబాద్ మెట్రో రైలు ప్రాజెక్టులో ఉపయోగించే సాంకేతిక పరిజ్ఞానానికి అంత

ర్జాతీయంగా గుర్తింపు లభిస్తున్నదని, పరస్పర సహకారంలో కలిసి పనిచేసేందుకు ఇలాంటి పర్యటనలు తోడ్పడతాయన్నారు. ఫ్రెంచ్ కు చెందిన కంపెనీ కియోలిస్ మెట్రో రైళ్ల నిర్వహణలో కీలకంగా వ్యవహరిస్తున్నదని తెలిపారు.